
Год 11 


ЗАПРАЎДНЫЯ 


Сёлета мінула сорак гадоў ад заканчэньня Другой 
сусьветнай вайны. У сувязі з гэтым, і ўжо каторы раз, 
гаманілі й шумелі розныя пераможнікі, а ў іх ліку 
насамперш Масква. Згодна гістарычнай вэрсіі маскоўс- 
кіх гэбэльсаў, Расея амаль сама перамагла нянавісны 
й народазабойчы гітлераўскі фашызм. Дарма. Ні ”баль- 
шая” ці малая савецкая энцыкляпэдыя, ні савецкія 
партыйныя гісторыкі, як-бы яны ні намагаліся, гісто-. 
рыі ня зьменяць, Дык прыгадаем, хто-ж із тым ”гітле- 
раўскім фашызмам” ваяваў, а хто яму памагаў. 

Сорак гадоў назад Франк Барнэт (гл. В. Стывэнсон, 
Торонто Сан, 28.7.85), “дзякуючы прыпадковаму шчась- 
цю”, як ён кажа, апынуўся ў ліку 9-й амэрыканскай 
пяхотнай дывізіі, калі тая сустрэлася над ракой Эльбай 
ізь першай савецкай украінскай арміяй. Барнэт стаўся 
перакладчыкам у амэрыканскай вайсковай адзінцы, што 
памагала Чырвонай Арміі рэпатрыяваць уцекачоў і 
палонных, 

” Спачатку, - кажа ён, - між Расейцамі і Амэрыкан- 
цамі склаліся надзвычайныя адносіны, Расейцы былі 
гаманлівыя і сяброўскія; мы разам сьпявалі, дарылі 
воплескамі іхныя танцы, мяняліся сувэнірамі, пілі 
зашмат водкі й наагўл цешыліся тымі слаўнымі днямі 
травеня, 1945 г., пасьля заканчэньня вайны ў Эўропе”. 

»Але вясельле (пікнік) скончылася, калі над Эльбай 
апусьцілася ”зялезная занавеса”. Рэгулярныя адзінкі 
Чырвонай Арміі былі адцягнутыя назад і замененыя 
адзьдзеламі МВД з кадрамі Манголаў, якія фактычна 
стварылі санітарны кардон (мяжу) між Расейцамі і 
Амэрыканцамі, Манголы былі ўзброеныя аўтаматамі 
тыпу Ал Капона, якімі яны, бязь ніякіх папярэджаньняў, 
абстрэльвалі птушак і раку. Мы памяркоўна трымаліся 
на сваім баку. Эра дружбы над Эльбай трывала коратка 
і, ня гледзячы на прапаганду, ніколі не аднавілася. 
Мангольскіх аўтаматчыкаў замяніў калючы дрот, мін- 
ныя палі й бэрлінская сьцяна.” 

І далей Франк Барнэт, закладчык Інфармацыйнагг 
Цэнтру Нацыянальнай Стратэгіі падчас апошняе вайны, 
перасьцерагае маладое пакаленьне, што трэба зедаць 
факты й ня верыць хвальшу Масквы, 

"Бальшыня гісторыкаў, - кажа ён, -- цьвердзіць, 
што Другая сусьветная вайна началася І-га верасьня, 

ЗЛАЧЫНЦЫ 


1939 г., калі Нямеччына распачала інвазію Польшчы, 
Але 23-га жнівеня, у Маскве, падпісаўшы ўмову пра 
неагрэсію між нацыстоўскай Нямеччынай і Сталінавай 

Расеяй, чырвоны дыктатар даў свайму супрацоўиіку 
вольную руку для распачацьця катастрофы. Тая ўмова 

была тайным тллянам для падзелу Эўропы.” 


"Саюз Гітлер-Сталін ня толькі спусьціў з прывязі 
сабак вайны ў Эўропе, але забясьпечыў неабходную 


матар'яльную падтрымку й гаручае для нямецкага ля- 
тунства над Брытаніяй, даў сілу нямецкім танкам у іх 
паходзе ў нізінныя краіны й Францыю, Савецкая бінзіна, 
гума, цынк, медзь, манганэз і збэжжа плылі ў нацыс- 
тоўскую Нямеччыну на працягу дваццаці двух месяцаў 
вайны”. 

”Да сяньняшняга дня Масква абвінавачвае ЗША й За- 
ходнюю Нямеччыну ў фашызьме. Мы ніколі не павінны 
забывацца, што першая хваля нацыстоўскай маланкавай 
вайны была ўспамаганая савецкімі даставамі. Савецкія 
арміі забралі Галіцыю (пра Заходнюю Бэларусь Барнэт, 


відаць, ня чуў, - К. А.) на сямнаццаты дзень польска- 


нямецкае вайны, заатакаваўшы польскае войска ззаду”. 

"Ня трэба забывацца, што “другі дагавор пра нэўтч- 
ральнасьць” - гэта між Савецкім Саюзам і Японіяй з 
красавіка 1941 году - забясьпечыў Японіі бясьпечнае 
заплечча тады, калі ўрад Тоё рыхтаваўся й рабіў пляны 
для атакі на Пэрл Гарбор”. 

Гэтулькі выдатны Амэрыканец. Можна было-б і шы- 
рэй згадаць як Сталін памагаў свайму хаўрусьніку 
Гітлеру на працягу амаль двух гадоў, калі той палажыў 
Заходнюю Эўропу на лапаткі, Найлепшыя сыны й дочкі 
беларускага народу ў цялятніках ехалі на Сібір а наша 
дабро, зрабаванае Масквой, плыло на помач "саюзнай 
Вяліканямеччыне”. 

Сяньня маскоўскія гэбэльсы дагарлапаніліся да таго, 
што перамогу Другой сусьветнай вайны прыпісваюць 
сабе, а іншым -- другарадную ролю. І маладое пакалень- 
не ня ведае. Таму нашым абавязкам ёсьць прыгадваць, 
як было, хто й каму памагаў, хто ізь кім ”саюзьнічаў” 
ды хто й дзе змагаўся, І прыгадваць мы заўсёды бу- 
дзем, Гэта наш абавязак, Каб маскоўскім гэбэльсам 
не ўдалося збаламуціць новыя пакаленьні. Наш народ і 
ўсе народы павінны ведаць і памятаць запраўдных 


“ 9! 
злачынцаў! К. Акула 

САМАРА'5 ЕТНМІС СЕООбР5 АМр САМАРІАМ РОЕЕІСЧ РОЦІСУ 


Сапада' 5 іогеіеп роіісу апа ўраў іпрасі Сападіап епіс 


Міпіз(ег Тгідеац Ва5 зігпед бе зо-саПед ЁгіепазВір рго- 


етопр5 Ваўе оп іі5 богтаўоп уа5 бе з0біесі оЁ аП-дау (ссо] ўі фе боуіеё гоуегатепі. Мос зо 1ойе аго а пип- 


зогкзрор аб Опіуегзібу СоПеее іп Тогопію оп ўшпе 25, 


1985. ІС аз огеапізед Бу ргезйгіоц5 Сападіап Іп іе Кот іпіпег 
оЁ Іпіагабіопа] АЎаіг5. Кергезеп(іауе5 об 15 епіс та» аа меся 


вгоцр5, зоте асадепіс5 апа Іпзй іе оЎісіаі5 а(сепаеа, 

Кергезепіайуез оЁ Еа5с Ецгореап 9гоцпр5 - Ваі!біс5, 
Вувіопмі55іап5, Роіе5 апа ОКгаіпіап5 -- ехргез5зед (Веі 
З45з5абзгасіоп зі бе дігесіоп оў Сапада'5 ргезепі 
Гогеіга роіісу іп геіабоп іо бе Зоуіеў Опіоп. ГіКе іп 
Ттмаеац ега, Обсіаха і5 зйІІ "зеПіпе бе горе” Юю бе 
СШат та5іег5, урозе десіагед аіп і5 іо Мігу ц5. Ойаха 
пер]есі5 іо зцррогі Вупап, пабопаі, саіштгаі апа геіі- 
Біоц5 гіері5 оЁ саріуе реоріе апа пабоп5 ипаег Мо5соў? 
соіІопіа! орргез55іоп. 

Тре боі1охіпе 5ізіетері об Мг К. АКша, гергезепііпе 
Вуеіопівзіап Сападіап АПіарсе апад Вуеіогаз5іап соптаа- 
пібу, геад ас Фе Бегіппіпе об Пе тоі0е 5ез55іоп оЁ (Ве 
соп(егепсе, срагасіегіхед бе гепега] юпе апад зс оў 
Се оріпіоп5 ехргез5ей оп Сападіап богеіга роіІісу уег5й45 
Моз5соту: 


Эсасетеп: 


Сападіап соптапібу оЁ Вуеіогі55іап огісіп паірбаіп5 
ап асцёе 5епзве оЁ азагепе55 оЁ Сапада” 5 богеіга роіісу 
іп геіабоп бо бе бБоуіес Опіоп бог Фе оруіоц5 геа5оп: 
ош (огпег роптеіапа, Вуеіогіз5іа, урісВ уа5 Ёгее апа 
іпЗерерпадері іп 1918-19, ча5 оўеітавп ру Мозсоўу ара і5 
ргезепу Фе 5оуіеў соіопу. Вуеіопіззвіап реоріе Вауе 
гереаіеаіу детоп5ітасед (еіт ўі апа ўоперс бог еіг 
перс бю ЛІіуе іп Ёгеедот; тогеоуег, Феу рВауе пеуег 
сеазед (еіг гезі5(апсе ію Моз5соўу” соттацпізў соіопіа] 
орргез55іоп. 

Ўе, Сападіап5 оў Вуеіогі55іап огігіп, саппоў гетаіп 
іпрагііаі іо Фе аМі5е5 оЁ руиптап, пабопаі, сіішга] ог 
геіігіой5 гіеріз ргасіісей Бу Мозсоуз соіопіа! адтіпіз- 
сабоп іа Вуеіопіззіа, апа бог біз геазоп уе гаШег 
пезабіуеіу геасі іо ўраў хе са а зрогі-зіеВіейд роіісу оў 
ассоттодабіоп апад арреазетепі опиг воўеттепі раг5цез 
іа іё5 геіайопз уй ўваў Апегісар Ргезідепі КЕеагап 
саПед ап “епріге оЁ ехіІ'. 

Тае боуіеў Опіорп із поў а з5іаёе Ііке обег5, Іс а 
тіерсу розхег ііі оп а досёігіпе оЁ Паіе апёд таз5-тці- 
«ет, апа (еітог, ўуіпе ію сопаиег (Ве ўюгіа. І: і5, іп ои 
оріпіоп, а птіз(аКе іо Іоок аі іс аз а роіепнаПу гіс 
(стадіпе рагіпег апад а Вцуее сопешатег5 тагКеі, ара іо 
суеПоок бе (асі (па: іс Ваз а ргоггат апа а бтеўаЫе (о 
сарішге апа де5ітоу гепаіпіле ігее Зетосгасіе5. Сапада, 
уой таў Бе зцге, і5 Ві9р оп бе Моз5соу Піс 1і5С об ргі- 
пагу ўагееі5. Мозсоу із а (геаі бо оцг зесцгііу, Фе таіог 
об5(асіе ію ўюгіа реасе апа дівапратепі, 

Зоте(іте5 опе саппос Веір Ьі ўопаег аб паіуейе апа 
ІасК оЁ гиі5 оЁ оцг роіісісіап5. У ау баск оцг Феп Ргіте 


Бег оЁ Сападіап5 Вауе Бееп тігаегед ру бе 5оуіеё5 оп 
Науе е Зоуіеі5 сотрепваіейд бе Уіс- 
Науе беу адтіСед беіг пізёаке апа 


ароіоёі2еа? Мо. 5о ву іё пос Маігопеу еоуегатепі 


сапсе] (аў ргоіосоі о ёгіепасрір? ІЁ Пе тагдегой5 гапе 
іа Фе Кгеі аге уойг (гіепаз, хро пеед5 Пе епетіез5? 

Опе тизі дерюге Фе абійае оў оцг роіісіап5 аПо- 
уіре аШае тазіег5 апад Феіг аПіе5 (о ехсіцае очг педіа 
тот Фе гесепі сопіегепсе оп Вцупав гіері5 (Неізіркі 
ассогаз) іп Ойаха. Аз а Вов( соцпіту, Сапада зроціа 
Вауе зіюод ПВіер апа (з апё юіа бе ЮшШіе5 чВеге. Пеу 
сап то, 

Оцг Ехіета! Аббаігэ Міпізіег 5 СІагк ўісе (ог і5 іб 
егееп?) рарег оп богеіеп роіісу збоч 5 баі бе тап раз 
по пеў ійдеа5, ехсері оп “(таае, "Ге Зоуіеў ргоріет адд 
Се сар(іуе пабоп5 аге пос еуей пепііюпеда. 

Сапада і5 іп а розібіоп іо воррогі Фе 5(тетрі]е оЁ сар- 
уе пабоп5 бог беіг Витап апа пабіопаі] гі2грі5, Ф05 рге- 
зегуіре реасе апад рготобіпе Ёгеедоп. Бог ба: геа5ов 
Сапада'5 богеіеп роіісу апа рагаісШапу геіайоп5 “іб 
Пе сарйуе пабоп5 оЁ ЮБазі апад Сепіта! Юцгоре апа 5о- 
уіеў Азіа зрошаё Бе фогопеШу геехапіпед апад (Ве 
росу оЁ “зеПіпе (зе горе" - бо пве Гіепіп'5 уога5, - 
апёд ассоттоаабіоп апад арреазетерпі ю Мозсоу 5ройпіа 
Бе соггесіей, 


анна 
ахоў 


Дзясятыя ўгодкі 
Гэльсінскай умо- 
вы пра правы ча- 
лавека, 


ур 


“Шчасьлівыя угодкаў, паварышы, Цяпер можаце ўжо 
пагасіць сьвечкі,” 





Вепаціі, Засгатепіо Вее / Войісо 

АЛЕСЬ 


ГАРУН 


У 65-я ўгодкі сьмерці 





Алаесь Гарун 


Дваццатага ліпеня сёлета мінула б5 год ад сьмерці 
выдатнага беларускага паэта Алеся Гаруна, У сваей 
кнізе “Гісторыя Беларускае літаратуры”, выдадзенай 
у 1920 г., Максім Гарэцкі гэтак характарызуе паэзію 
Алеся Г аруна: ”У далікатнай засмучонасьці настрою, 
у шчырасьці пачуцьця й трагічнасьці думак -- галоўная 
цэннасьць паэзіі Гаруна. На першым пляне ў яго заў- 
сёды стаіць нязвычайная, бязьмерная любоў да баць- 
каўшчыны, Песьні Гаруна зьясьняюць думку, што няма 
нацыянальнага адраджэньня без сацыяльнага, а сацы- 
яльны дабрабыт нічога ня варты бяз волі нацыі, Тую 
думку ён навет ня выказвае словамі, яна неяк сама чу- 
ецца зь яго плаканьня, бо гэтая думка -- адзначае Га- 
рэцкі -- частка яго душы, Ягоныя адраджэнскія абразы 
і жаданьні, можна сказаць, агульна-нашаніўскія, але 
ніводзін нашанівец не прамаўляе з такой вялікай шчы- 
расьцяй, балючасьцяй і праўдзівасьцяй пачуцьця, як 
гэта робіць Гарун”. 

Між беларускіх паэтаў нашаніўскае пары Алесь Га- 


рун, паводля сваей ролі і значэньня ў ёй, належыць да 


найбольш характэрнае групы, якую, апрача яго самога, 
тварылі Янка Купала, Якуб Колас і Максім Багдановіч, 
ды як часам свае творчасьці, гэтак і ейным характа- 
рам стаіць найбліжэй да апошняга, Ягоная творчасьць, 
з аднаго боку, вызначаецца глыбокім беларускім пат- 

рыятызмам, а з другога - разьвівае і філязафічныя 
праблемы, У адрозьненьні ад высокакультурнай мастац- 
кай прэцызыйнасьці вершаў Багдановіча, вершы Алеся 
Гаруна вызначаюцца прастатою, але ня прымітывіз- 
мам - яны маюць няштодзённуб мастацкую сьпеласьць, 


Умовы шматгадовага выгнаньня наклалі таксама вы- 
разны сьлед на вершы Алеся Гаруна, якія вызначаюцца 
мінорным сумам і балючай тугою за родным краем, 

Алесь Гарун (запраўднае прозьвішча Крушынскі), 
нарадзіўся 11-га сакавіка, 1887 г. у Менску ў сям'і ра- 
месьніка, Таму, што сам з рабочай сям'і, Алесь Гарун 
(псэўданімы: Жывіца, Сумны, Савель), амаль усё жыць- 
цё і сам быў работнікам, Скончыўшы ў 1902 г. рамесь- 
ніцкую школу, ён працаваў у сталярных майстэрнях 
і на мэблявай фабрыцы ў Менску, З маладых гадоў ён 
далучыўся да работніцкага рэвалюцыйнага руху і ўжо 
ў 1904 годзе ўступіў у партыю эсэраў максымалістаў. 
За антыўрадавую дзейнасьць у 1907 годзе Алесь Гарун 
быў арыштаваны царскімі ўладамі, а ў 1905 годзе засу- 
джаны на катаргу, якая была потым замененая на 
высылку ў Іркуцкую губэрню, Ле Алесь Гарун адбываў 
у розных мясцовасьцях Сібіры: працаваў на баржы на 
Лене, потым на залатых капальнях у Бадайбо і адно ў 
1917 годзе, пясьля дзевяці гадоў разлукі з родным 
краем, вярнуўся ў Менск, але з моцна пашкоджаным 
здароўем, 

Ня гледзячы на гэта, паэт адразу ўключыўся ў бела- 
рускую нацыянальную дзейнасьць. Гэта былі бурныя і 
плённыя падзеямі часы арганізаваньня беларускае 
дзяржаўнасьці і Алесь Гарун быў адным з найбольш 
актыўных дзеячоў у гэнай працы. Ён бярэ ўдзел ва 
ўсерасейскім беларускім зьезьдзе ўцекачоў у Маскве, 
у зьезьдзе народаў Расеі ў Кіеве, працуе ў розных 
арганізацыях і]ўстановах у Менску, кіруе палітычным 
адзьдзелам Вялікай Беларускай Рады, арганізуе бела- 
рускіх сялян, На Першым Усебеларускім Кангрэсе ў 
Менску, які адбыўся ў канцы 1917 году, Алесь Гарун 
быў памочнікам старшыні Зьезду. Ён таксама заняты 
журналістычнай дзейнась цю“ рэдагуе газэту. "Вольны 
Шлях” і адначасна супрацоўнічае з газэтай “Вольная 
Беларусь”. Калі ў 1918 годзе тварыліся ўзброеныя 
сілы Беларускай Народнай Рэспублікі, Алесь Гарун 
быў адным зь іхных дзейных арганізатараў. Памёр, як 
мы сказалі, у 1920 годзе ў Кракаве. 

Друкавацца Алесь Гарун пачаў з 1908 году, Як выг- 
лядае, найстарэйшым з друкаваных вершаў Гаруна быў 
верш, які пачынаецца радкамі ”ЎМілая, родная старонка- 
маці”, зьмешчаны ў газэце “Наша Ніва”. 

Мілая, родная старонка- маці! 
Моцна цябе я і шчыра люблю, - 
Бедныя ніўкі твае, сенажаці 

І нешчасьлівую долю тваю, 


Горам, матуля, цяпер ты замучана, 
Стогнам спавіта у сець з ланцугоў, 
Рукі і ногі да слупа прыкручаны, - 
Ціха наругу ты зносіш, бяз слоў, 


Толькі-ж уцешся, матуля каханая! 

Слуп твой патроху пачаў падгніваць, - 
Прыйдзе к нам воля сьвятая, чаканая, 
Сець з ланцугоў як пачнём разрываць, 


4 ЗВАЖАЙ 

Нам невядома, ці гэты верш Алеся Гаруна быў зга- 
даны ў першым крытычным аглядзе нашаніўскае паэзіі 
за 1909 год (выдрукаваны ў "Нашай Ніве” за 1910 год і 
напісаны Сяргеем Палуянам пад псэўданімам С. Ясяно- 
віч), але ў першым крытычным аглядзе гэтае паэзіі, 
зробленым Максімам Багдановічам у артыкуле ”Глыбы 
й слаі. Агляд беларускай краснай пісьменнасьці 1910 
году”, Гарун ужо называецца на першым месцы сярод 
"даўных знаё мых”, аднак безь якое-небудзь ацэны. 
Затое ў наступным Багдановічавым аглядзе -- "За тры 
гады, Агляд беларускай краснай пісьменнасьці 1911- 
1913 гадоў”, даецца ўжо вельмі высокая ацэнка Гаруна, 
якая дасюль застаецца як найбольш апраўданай: 

"З паэтаў "Нашай Нівы” -- пісаў Багдановіч, -- наза- 
вём перш за ўсё Алеся Гаруна, ад каторага наша 
пісьменнасьць можа шмат чаго спадзявацца, Лёгкасьць 
і мілазычнасьць вершу, руплівая шліфоўка яго, новае і 
вельмі пекнае шчэпліваньне рыфмаў,-- усё гэта дужа 
аздабляе яго паэзію, У дзе-якіх творах, -- працягваў 
Максім Багдановіч, - спатыкаецца сіла ісьціснутасьць 
мовы. ['алоўнае-ж тое, што пры ўсім гэтым Алесь 
Гарун ні да каго іншага падобны, што ён не зрабіўся 
нічыім ”падгалоскам”. Гэта зарука, што нашы надзеі 
на яго талент ня пойдуць на марна”. 

Тую самую высокую ацэнку Алеся Гаруна Багдано- 
віч паўтарыў у асноўным у сваім нарысе “Белорусское 
возрождение”, напісаным для азнаямленьня чужынцаў 
зь беларускім адраджэньнем і выданым у 1914 годзе 
асобнай кніжкай парасейску. 

Здаецца, што ўсе Гаруновы вершы, зьмешчаныя ў 
"Нашай Ніве”, што выклікалі гэткую Багдановічаву 
ацэнку, увайшлі пасьля ў “Матчын Дар”, адзіны збор- 
нік ягоных вершаў, які быў выдадзены ў Менску ў 
1918 годзе, затым перавыдаззены, таксама ў Менску, 
у 1929 годзе. 33 гады. пазьней, у 1962 годзе, беларус- 
кае эміграцыйнае выдавецтва “Бацькаўшчына” ў МЮюн- 
Хэне выдала творы Алеся Гаруна ў пашыраным збор- 
ніку ”Матчын Дар” пад рэдакцыяй беларускіх літара- 
турных крытыкаў Антона Адамовіча й Станіслава 
Станкевіча з адмысловым уступам пра жыцьцё й твор- 
часьць паэта. 

"Матчын Дар” - фактычны поўны збор Гаруновых 
твораў нашаніўскае пары, так высока ацэненых Максі- 
мам Багдановічам і яшчэ вышэй узьнятых у сваей 
цэннасьці пазьнейшым аўтарскімадрэдагаваньнеміі ад- 
шліфаваньнем, займае ня толькі выключнае месца ў 
творчай спадчыне паэта, але й вельмі выключнае месца 
ў цэлай гісторыі нашага літаратурнага працэсу. 

Месца гэтае засьведчанае тымі водгукам і-рэцэнзія- 
мі, што адразу-ж зьявіліся ўва ўсіх ворганах тагачас- 
нага беларускага друку -- у менскай "Вэльнай Белару- 
сі”, у віленскім ”Гомане” й петраградзкім "Чырвоным 
Шляху”. Антон Луцкевіч, ён-жа Навіна, у сваёй рэцэн- 
зіі, зьмешчанай у “Гомане” 23.17.1918 г. пісаў: 

"Паэзія Алеся Гаруна ў гэты час, калі ўсе сілы 
народу трэба напружыць дзеля будаваньня свае вольнае 
і незалежнае Бацькаўшчыны, робіць прыемнае ўражань- 
не сваей сьвежасьцяй, сілай, размахам. Тут няма 
месца для енкаў і нараканьняў, якія так любяць сучас - 
ныя яму беларускія паэты -- асабліва пачынаючыя. 
Новай, жывой струёй адаб'юцца ў сэрцах Беларусаў 


радкі вершаў Гаруна, каторы, хоць і шмат гараваў у 
сваім жыцьці, ды ня траціў гарту душы, а наадварот, 
у муках вырастаў і гартаваўся, каб пасьля ў творчай 
працы аддаць Маці- Беларусі ўсе свае сілы, А сіла лю- 
бові да свайго роднага абвявае ўсё гэта асаблівым 
чарам”. 

Ацэньваючы творы ”Матчынага Дару” з мастацкага 
боку, рэцэнзэнты адназгодна выказваліся ў тэй самай 
роўніцы, што й Максім Багдановіч раней у “Нашай Ні- 
ве”. Гэтак Язэп Лёсік пісаў у ”Вольнай Беларусі”: 
"Верш яго звонкі й чысты, як крыштал, Кажнае слова 
вершу займае сваё месца, і ўсе творы яго напісаныя 
так, што ў іх, дапраўды, словам цесна, а думкам  прас- 
торна”. 

Цытаваны раней Антон Луцкевіч-Навіна адразу-ж 
назваў ”Матчын Дар” ”цэнным укладам у нашу крас- 
ную літаратуру”, дадаўшы пасьля што ў ягонага аўтара 
"жывая, абразовая мова, верш зычны, гарманійны, 
форма добра выдзержана”. 

Пазытыўную ацэнку творчасьці Алеся Гаруна дала 
і "Кароткая Энцыкляпэдыя Беларускай ССР”, паводля 
якой пераважна лірычныя вершы Алеся Гаруна вызнз- 
чаюцца мэлядычнасьцю, мастацкай дасканаласьцю, 
багацьцем рытміка-інтанацыйнага ладу”. 

На працягу 20-х гадоў, калі ў савецкай Беларусі 
яшчэ існавалі шырокія магчымасьці разьвіцьця бела- 
рускае нацыянальнае культуры, творы Алеся Гаруна 
перавыдаваліся і ўсебакова дасьледваліся беларускай 
літаратураведнай і літаратурнай крытыкай і выклікалі 
шчырае захапленьне й высокую ацэнку. Але калі з кан- 
цом 20-х - пачаткам 30-х гадоў пачаўся бальшавіцкі 
наступ супраць беларускай нацыянальнай. культуры, 
вядомы пад назовам змаганьня з нацдэмаўшчынай, 
Алесь Гарун адным зь першых быў выкляты, Як ”бур- 
жуазны нацыяналісты” і ”рэакцыянер” і поўнасьцяй 
быў выкрэсьлены зь гісторыі беларускай літаратуры, 
Калі-ж у сувязі з т.зв. пасьлясталінскай ”адлігай” у 
цэлым Савецкім Саюзе пачалася ў 1956-57 гадох част- 
ковая рэгабілітацыя раней забароненых пісьменьнікаў, 
дык Алесь Гарун усё-ж ня трапіў у лік ”рэгабілітава- 
ных”. Зробленая ў канцы 1956 году Міхасём Ларчанкам 
спроба дамагчыся рэгабілітацыі і Алеся Гаруна, скон- 
чылася была адно вялікімі няпрыемнасьцямі для само- 
га Ларчанкі. Ня мелі посьпеху й пазьнейшыя спробы 
вярнуць Алеся Гаруна беларускай літаратуры. 

На чацьвертым пленуме ўправы. Саюзу Пісьменьнікаў 
БССР, які адбыўся ў студзені 1962 году, Кандрат Кра- 
піва пастараўся канчаткова загнаць асінавы кол у ма- 
гілу гэтага паэта. У сваім выступленьні на пленуме 
Крапіва сказаў даслоўна наступнае: "Што-ж датычыць 
Алеся Гаруна, то ня трэба забывацца, што ён па сваёй 
партыйнай прыналежнасьці зьяўляўся эсэрам, Ён ак- 
тыўна змагаўся супраць савецкай улады, быў адным з 
арганізатараў на Беларусі белай арміі, якая існавала 
для таго, каб змагацца супраць чырвонай арміі”. 

Пасьля падобных абвінавачаньняў, здавалася, што 
ня было ніякай надзеі, каб Алесь Гарун у Савецкай 
Беларусі быў вернуты беларускай літаратуры, бо цэн - 
зурная забарона была біяграфічнага характару: Алесь 
Гарун быў зктыўным удзельнікам фармаваньня бела- 
рускага нацыянальнага войска, актыўным дзеячом 
Беларускае Народнае Рэспублікі. 


ЗВАЖАЙ 5 

Але ў пазьнейшых літаратураведных працах і ў 2-м 
том? “Гісторыі беларускай дакастрычніцкай літарагу- 
ры” 1969 году выданьня літаратурная спадчына Алеся 
Гаруна ацэньваецца ўжо даволі высока і ў пазытыўным 
сэньсе. У 12-цітомнай "Беларускай Саведкай Энцыкля- 
пэдыі” ён акрэсьліваецца яшчэ як ”паэт нацыяналіс- 
тычнага кірунку”, які быў "зьвязаны з буржуазна-на- 
цыяналістычнымі коламі”. Аднак пасьля зьяўленьня ў 
тыднёвіку ” Літаратура і Мастацтва” ў 1981 г, артыкулу 
Уладзімера Казьбярука ” У бурлівым віры”, у ”Карот- 
кай Энцыкляпэдыі Беларускай ССР” ярлык гэты ўжо 
быў адкінуты, што дазваляе мяркаваць, што будзе 
зроблена ўсё, каб былі выдадзеныя і ўсе творы Алеся 
Гаруна. Добрай нагодай для гэтага будзе соты юбілей 
паэта, які прыпадае на 1987 год. Я Б 


БЕЛАРУСКІ МАРШ 


Вецер сядравы пранёсься над борам, 
Смагаю жыцьця абвеяў лісты. 
«Слухайце ўважна, людзі пакоры! 
Йдзе вызваленьне, ўставайце, браты!» 


Разам, наперад, шлях працярэбім 
Простым людзём да людзкога жыцьця! 
1 Беларусь-Маці долю агледзіць, 
Устане, як Лазар, з руін, з забыцьця. 


Сьціха пачалі шаптацца вяршыні, 

Іхну гаворку пачуў увесь лес, 

І загрымелі мільлёны галінаў: 

«Годзе ўжо зьдзеку! Народ уваскрэс! 
Разам, наперад... 


З захаду, ўсходу на нашыя шыі 

Селі б'ючыся два хіжых крукі, 

Каб змацавацца, кроў нашу пілі, 

Гэтак заснуў наш народ на вякі. 
Разам, наперад... 


Сон горш за сьмерць! Ірвуць цела жывое, 
Дзеляць на часткі суседзі-зьвяры. 
Вырвалі сьмехам і сэрца з душою, 
Суд рассудзілі: памёр без пары. 

Разам, наперад... 


Толькі-ж ня зьнішчыць дух наш народны: 
Вецер на крыльле яго падхапіў, 
Стаў ён зьяўляцца тады сыном родным, 
Сон іх будзіць, каб усталі, ішлі. 

Разам, наперад... 


Тры зыркіх зоркі у цёмную поўнач 
У будучыню нам сьцежку ясьняць, 
Завуцца-ж: воля, брацтва і роўнасьць, 


У 325-я ЎГОДКІ БІТВЫ ПАД ЛАЛОНКАЙ 


У І.-ым томе “Гісторыі Беларускай ССР”, выдадзе- 
ным у 1972 г., пра гэтую бітву сказана наступна (цыту- 
ем): ”Хаванскі, баючыся быць адрэзаным .ад Расіі, 
адышоў спад Брэста ў раён Ляхавіч. Войскі Рэчы Пас- 
палітай пад камандаваньнем Сапегі, Чарнецкага, Палу- 
бінскага, Кміціца, перайшлі ў наступленьне і 18-га чэр- 
веня (паводля старога стылю) нанесьлі Хаванскаму 
паражэньне. Кінуўшы абоз, Хаванскі з рэшткамі свайго 
войска адступіў да Полацка”. 

Вестка гэтая паўтарецца ў артыкуле пра Хаванскага, 
які, дарэчы, паходзіў з роду нашчадкаўіпінскага князя 
Нарымунта Гедымінавіча, зьмешчаным у І1-ым томе 
"Беларускай Савецкай Энцыкляпэдыі”, выдадзенай у 
1974 г. Дата бітвы не падаецца, аднак, ані ў ”"Важней- 
шых датах гісторыі Беларусі”, зьмешчаных у тым-жа 
1-ым томе “Гісторыі Беларускай ССР”, ані ў”Храналё- 
гіі гісторыі Беларусі”, выданай у сэрыі ”Энцыкляпэ- 
дычная бібліятэчка ”"Беларусь” выдавецтвам ”Бэларус- 
кай Савецкай Энцыкляпэдыі” ў 1982 годзе. Не згадва- 
ецца таксама ні словам бітва пад Палонкай і ў артыку- 
ле пра вёску Палонку - цяпер цэнтар сальсавету і 
саўгасу ”Палонка”, што ляжыць 20 км. назахад ад 
Баранавічаў. Затое ўспамінаецца помаік на брацкай 
магіле 50-х савецкіх воінаў так званай ” Айчыннай 
вайны”. 

Робіцца гэта, бязумоўна, ня з прычыны нядбайства 
ці недагляду аўтараў. Не! Справа ў чымсьці іншым, а 
менавіта, у тэндэнцыйным стаўленьні афіцыйнай савец- 
кай гістарыяграфіі да мінуўшчыны беларускага народу, 
у ейных канцэпцыях пра палітычныя, сацыяльныя, рэлі- 
гійныя, культурныя і іншыя працэсы, што адбываліся ў 
Беларусі на працягу ўсяе ейнае гісторыі. Інакш кажучы, 
справа ў выкрыўляньні і хвальшаваньні гістарычнай 
праўды адносна Беларусі. 

г. Калі-б пад Палонкай перамаглі не хаўрусныя войскі 
Рэчы Паспалітай, але армія маскоўская, гэта падзея 
была-б належна адзначаная і ў выданьні “Храналёгія 
гісторыі Беларусі”, і ў артыкуле пра Палонку ў Энцы - 

кляпэдыі. У сучаснай Палонцы напэўна актыўна дзейні- 
чалі-б сьледапыты, існаваў-бы, магчыма, і ваенна-гіс- 
тарычны музэй, у якімінаведвальнікі маглі-б аглядаць 

экспанаты, зьвязаныя з так званай ”доблесБцю рускіх 

воінаў” і перавагай “рускай зброі”. Перамаглі аднак 
войскі пад камандай гэтмана вялікага літоўскага Паў - 
лы Сапегі, падмацаваныя польскімі адзьдзеламі. Таму 


РУТ РРІ І Ў ЬЬЬ ЬЬЬРМБЛЭАУОЎР(ЫЬЫОЭЬЫМЫОМЫЫЫЫ ЫЬ ЬЫ БАЗЫ ЬЫ Ў, 


Будзем крывёй іх сваёй здабываць. 
Разам, наперад... 


Тых, што пагінулі ў бойцы за праўду, 

Тых, што вякуюць у турмах гнілых, 

Усіх памятайма. пакуль дамо рады, 

Звольнім старонку, памсьцімся за ўсіх. 
Разам, наперад...» 


1917 

і ігнараваньне гэтае бітвы ў каледдарох і храналягіч- 
ных даведніках гісторыі Беларусі. 

Бітва пад Палонкай ня была бітвай, якую можна 
было-б назваць эпахіяльнай. Перамога нашых войскаў 
таксама ня была нейкай рашаючай перамогай, Гэта 
была адна із шматлікіх бітваў падчас 13-гадовай вайны 
Рэчы Паспалітай, складовай часткай якой была наша 
дзяржава -- Вялікае Княства Літоўскае, з Маскоўшчы - 
най. Але перамога пры Палонцы была ў пэўным сэнсе 
пераломным момантам у гэтай зацяжной вайне, 

Як вядома, у савецкай гістарычнай літаратуры вай- 
на гэтая называецца "руска-польскай вайной 1654--1661 
гадоў”, якая была быццам адначасна і так званай ”выз- 
валенчай барацьбой беларускіх народных масаў”, зма: 
ганьнем беларускага народу за так званае ”ўзьяднань - 
не беларускага народу з Расеяй”. 

Што гэтыя цьверджаньні савецкай гістарычнай наву - 
кі беспадстаўныя, тэндэнцыйныя і антынавуковыя 
пераканаўча паказаў Паўлюк Залужны ў сваіх артыку- 
лах з сэрыі, прысьвечанай пытаньню дэмаграфічнага 
крызісу ў Беларусі ў другой палавіне І7-га ст., якраз 
выкліканага гэтай вайной (БЭРС, 1985). Апіраючыся на 
гістарычныя крыніцы й на працы аб'ектыўных навукоў- 
цаў, у тым ліку Й навукоўцаў савецкіх, ён паказаў, што 
вайна гэна, распачатая ў травені 1654 году маскоўскім 
царом Аляксеем Міхайлавічам і якая трывала да 1667 
году й закончылася падпісаньнем Андрусаўскага пера- 
мір'я, была вынікам экспансіўнае палітыкі Маскоўшчы- 
ны ў дачыненьні да Беларусі, 

Вайна 1654-1667 гадоў спрызыніла Вялікаму Княству 
Літоўскаму вялізарныя эканамічныя й людзкія страты. 
Яна зруйнавала гарады, спаліла вёскі, маёнткі шляхты 
й магнатаў, вуніяцкага й каталіцкага духавенства, У 
выніку вайны ВКЛ страціла 2 мільёны 200 тысяч на- 
сельніцтва, або амаль палову свайго перадваеннага 
жыхарства. Да гэтых стратаў, бясспрэчна, трэба да- 
даць страты, спрычыненыя казацкімі набегамі на тэ- 
рыторыю Беларусі й зьвязанымі з гэнымі набегамі 
сялянскімі хваляваньнямі, якія пачаліся яшчэ ў 1648 г. 
Сюды трэба дадаць таксама вялікія страты на палях 
бітваў або падчас штурмаў гарадоў. 

Няўхільнымі спадарожнікамі гэтых войнаў і спуста- 
шэньняў былі неўраджаі й галадоўкі,-якія ў сваю чаргу 
выклікалі эпідэміі сыпнога тыфу. Усё гэта вяло да 
абязьлюдненьня краіны. Да гэткага абязьлюдненьня 
спрычыняліся яшчэ паланеньне й масавы вываз у Ра- 
сею беларускіх сялян, гараджанаў і шляхты, 

Наколькі наш край быў спустошаны й абязьлюднены, 
сьветчаць апісаньні сытуацыі ў ваяводзтвах і паветах 
ВКЛ. зробленыя ў 1661 г., год пасьля бітвы пад Палон- 
кай, а таксама пастановы адносна некаторых беларус- 
кіх гарадоў агульнага Варшаўскага сойму які таксама 
адбыўся-ў 1661 г. Вайна далёка ня была яшчэ законча- 
ная, а паводля апісаньняў, напрыклад, Ашмянскі, Гора- 
дзенскі, Слонімскі, Пінскі, Браслаўскі і Аршанскі па- 
веты, а таксама ўвогуле Берасьцейскае, Менскае і 
Мсьціслаўскае ваяводзтвы былі ”дашчэнту зруйнава- 
ныя”. У руінах ляжалі таксама гэткія гарады як Бера- 
сьце, Пінск, Горадня, Трокі, Ашмяны, Браслаў, Ляха: 
вічы, Нясьвіж, Мгнск, Ворша, Крычаў, Шклоў і іншыя, 


З больш дакладных вестак мы даведваемся, што, 
напрыклад, у Менску або Воршы ўцалела толькі каля 
сотні жыхароў, Амаль абязьлюднеў таксама й Віцебск, 
у якім, які ў Менску, перад вайной налічвалася больш 
дзесяці тысяч жыхароў. Таму гаварыць пра “барацьбу 
беларускага народу за ўзьяднаньне з Расеяй”, як гэта 
робяць некаторыя савецкія аўтары, гэта - зьдзекавац- 
ца над гістарычнай праўдай, 

Раней мы адзначылі, што перамога нашых войскаў у 
бітве пад Палонкай была ў пэўным сэньсе, пераломным 
момантам у вайне 1654-1667 гадоў паміж Рэчай Паспа: 
літай і Маскоўшчынай. І запраўды. Бітва гэтая нале- 
ЖЫЦЬ да трэцяй фазы ваенных дзеяньняў у гэтай вайне, 
якая пачалася ад восені 1658 году. Тады якраз скон- 
чылася двухгадовае Віленскае замірэньне, а на Укра- 
іне новы казацкі гэтман Іван Выгоўскі быў здрадзіў 
Расеі й перайшоў на бок Рэчы Паспалітай. Ад восені 
1658 году пачала здраджваць Маскоўшчыне й шляхта 
некаторых беларускіх паветаў, якая раней прысягнула 
на вернасьць цару Аляксею Міхайлавічу. 

Праўда, вызваленьне Беларусі ад маскоўскага аку- 
панта пачалося яшчэ вясною 1658 году аблогай войска- 
мі ВКЛ Горадні. У кастрычніку-ж вялікі гэтман Павал 
Сапега й польны гэтман Гансеўскі, із сваімі войскамі, 
спробавалі авалодаць Вільняй, у якой знаходзіўся моц- 
ны расейскі гарнізон і сюды была таксама сьцягнутая 
адна з маскоўскіх арміяў, якой камандаваў князь Юры 
Даўгарукі. Адначасова і на ўскраіне Беларусі -- у раё- 
нах Старога Быхава, Магілёва, Воршы, Мсьціслава, 
Рослаўля, Крычава й Чавусаў - таксама распачаліся 
ваенныя дзеяньні. 

Аднак у бітвах першай палавіны 1659 году расейскія 
войскі захапілі некаторыя з гэтых гарадоў. Чавусы 
знарок былі зруйнаваныя дашчэнту. У травені пачалася 
аблога Старога Быхава. Апроч таго, у жнівені 1659 г. 
на Ўкраіне расейскія арміі разьбілі войска казацкага 
гэтмана Івана Выгоўскага і тут новым гэтманам стаў 
Юры Хмяльніцкі - сын Багдана Хмяльніцкага, што зму- 
шаны быў падпісаць ранейшыя ўмовы супрацоўніцтва 
Украіны з Расеяй. 

У гэткай новай сытуацыі пры канцы 1699 году расей- 
скія войскі пачалі актывізаваць сваю дзейнасьць так- 
сама на захадзе Беларусі. Сюды была накіраваная 
вялікая расейская армія пад камандай згаданага ў 
пачатку Івана Хаванскага і ў студзені 1660 году ён 
навет здабыў Бэрасьце. 

Але вясной 1660 году паміж Рэчай Паспалітай і Швэ- 
цыяй была падпісаная мірная ўмова і з Польшчы ў ВКЛ 
была накіраваная ваенная дапамога на чале з ваяводам 
Стафанам Чарнэцкім. Князь Іван Хаванскі вымушаны 
быў пакінуць Берасьце й адыйсьці із сваей арміяй пад 
Ляхавічы, дзе ў красавіку да яго далучылася войска, 
узначаленае былым магілёўскім ваяводам Сямёнам 
Зьмеевым, 

Тут пад Палонкай, дакладна 325 год назад, 28-га чыр- 
веня 1660 г, і дайшло да вялікай і крывавай бітвы, у 
выніку якой войскі вялікага гэтмана Паўла Сапегі й 
ваяводы Стэфана Чарнэцкага поўнасьцю разьбілі армію 

князя Хаванскага й захапілі ўвесь расейскі абоз, Князь  Ганьні легалізацыі дамінацыі ўсходня-эўрапэйскіх наро- 


Хаванскі, з рэштай свайго войска, зьбег у Полацак, а 
Сапега й Чарнэцкі рушылі на ўсход пад Барысаў і Магі- 
лёў і, пераправіўшыся пераз Дняпро, здабылі Мсьціслаў 
і Крычаў, 

Супраць іх із Смаленску выступіла маскоўская ар- 
мія, якой камандаваў князь Юры Даўгарукі, а з Полац- 
Ку - папоўненае войска князя Івана Хаванскага, Але ў 
кастрычніку 1660 г. гэтае войска князя Хаванскага бы- 
ло зноў разьбітае пад Чарэяй каля Лукомля. Апроч та- 
го ў тым-жа кастрычніку на Украіне скапітулявала 
35-тысячная расейска-казацкая армія ваяводы Васіля 
Шарамецьева й казацкі гэтман Юры Хмяльніцкі перай - 
шоў на бок Рэчы Паспалітай. 

Такія падзеі дазволілі гэтману Паўлу Сапегу ў сака- 
віку 1661 году ваенныя дзеяньні перанесьці ў Полацкае 
ваяводзтва на поўнач ад Дзьвіны. А яшчэ ў пачатку 
лютага ўспыхнула паўстаньне гараджанаў у Магілёве, 
якія зьнішчылі расейскі гарнізон, узялі ў палон Двух 
расейскіх ваяводаў і горад.перадалі войску ВКЛ. У кан- 
цы кастрычніка 1661 г. пад Кушлікамі ля Дзьвінску 
Зноў была разьбітая найбольшая групоўка расейскіх 
войскаў, якімі даводзіў [ван Хаванскі і ён быў змуша- 
ны адступіць у Вялікія Лукі. Пасьля гэтае перамогі 
над войскам Хаванскага на пачатку сьнежня 1661 году, 
нарэшце, была вызваленая таксама й сталіца ВКЛ 
Вільня, 

Ваенныя дзеяньні працягваліся і ў наступных гадох, 
калі былі здабытыя і іншыя гарады Беларусі. Аднак 
зацяжная крывавая вайна стаміла абодвух праціўнікаў 
і таму ўпачатку 1667 г. у вёсцы Андрусава ля Мсьціс- 
лава было падпісанае замірэньне на 13 з палавінай 
гадоў. Праўда, яно не задаваляла ВКЛ, бо яно траціла 
ня толькі Смаленскае ваяводзтва, але да Расеі часова 
адыходзілі Себежскі, Невельскі й Вяліскі паветы. Але 
калі-б ня перамога пад Палонкай, магчыма ня было-б 
і Андрусаўскага перамір'я. Яно адкрыла шлях да выз- 
валеньня Беларусі ад маскоўскага акупанта і ў гэтым 
ейнае гістарычнае значэньне. 

Язэп Барэйка 


ЖуЖАУЖЗККЖКЖЖКЖКЖКЖЖКЖІЖЖККЖКЖІКЖЖКККЖКЖКЖКЖККККЖЖКЖІККЖКККЖЖЖЖЖКЖЖЖЖЖ 


АМЭРЫКАНСКІ СЭНАТ АДКІДАЕ 
ВЫНІКІ ЯЛТЫ 


Сорак год назад прэзыдэнт ЗША Франклін Рузвэлт і 


прэм” ер- міністар Вялікабрытаніі Вінстан Чэрчыл нала- 
дзілі сустрэчу із Сталінам у Ялце, каб пастанавіць 
пра будучыню Эўропы, Падпісаная ўмова гварантавала, 
што ня гледзячы на акупацыю Ўсходняй Эўропы Чырво - 


най Арміяй, там маюць адбыцца вольныя выбары. Саве- 


ты зглумілі тую ўмову, правёўшы хвальшывыя выбары 
на маскоўскі лад. Яны выкарысталі ялтанскую ўмову, 
каб запанаваць, зьняволіць і тэрарызаваць мільёны 
людзей, 


Сёлета ў чырвені амэрыканскі сэнатар Робэрт Кастэн 

запрапанаваў рэзалюцыю, якая адкідае “ўсякія нама- 


даў Савецкім Саюзам, згодна ялтанскае ўмовы”. 

У сваім уступе да прапанаванай рэзалюцыі сэнатар 
Кастэн сказаў: “Гэткая мера ня ёсьць сродкам, каб 
замяніць значны эканамічны й палітычны націск на 
савецкую імпэрыю, але адкіданьне насьледкаў Ялты 
ёсьць важным сымбалічным актам у такім самым зна- 
чэньні, як была Праклямацыя Эманцыпацыі (Акт прэ- 
зыдэнта Лінкальна 1.1.1863 г., які абвяшчаў свабоду 
для Неграў ува ўсіх штатах), Так,як некалі Пракляма- 
цыя Зманцыпацыі абнадзеіла тых, што цярпелі ў няво- 
лі да часу вызваленьня, гэтак і адкіданьне насьледкаў 
Ялты мае даць надзею народам савецкага блёку”. 

”Мы павінны даць выразны сыгнал народам цантраль- 
най і ўсходняй Эўропы, што мы не адкінулі іхных на- 
дзеяў і асьпірацыяў да лепшага жыцьця”. 

Адразу-ж пасьля прамовы Кастэна, Рычард Лугар, 
старшыня санацкага камітэту замежных зносінаў і 
найстаршы рангам сябра Дэмакратычнай Партыі ў ка- 
мітэце, падтрымаў рэзалюцыю Кастэна. Таму, што 
ніхто ня выступаў супраць, рэзалюцыя была апрабава- 
ная поўным сэнатам ЗША. 

”. Гэта - вялікая перамога для ўсіх паняволеных 
народаў” - сказаў прадстаўнік Помосту Хрыстофар 
Рак. Помост, што базуецца ў Чыкаго, ёсьць сацыяль - 
на-цалітычным рухам, які вёў кампанію супраць ялтан - 
скай умовы на працягу двух апошніх гадоў, 

"Хоць рэзалюцыя, як такая, не адкідае самой ялтан- 
скай умовы, - сказаў Х. Рак, -- яна сур'ёзна разглядае 
тую ўмову й таму падымае дух волялюбных паняволе- 
ных народаў”, 

Акцыя амэрыканскага сэнату магічна ня зьменіць 
савецкіх межаў, але гэта сымбалічны крок значнай 
якасьці, А сымбалі маюць свой ужытак, Цяпер гваран- 
тарам савецкае дамінацыі Усходняй Эўропы ёсьць 
толькі савецкія танкі, а не захаднія ўрады. 


2. РтзеізКіеўіст, Тогопіо Ўип, 19.7. 85 

ДОБРЫ ПРЫКЛАД 


Сёлета ў нядзелю 4-га жнівеня адбыўся пікнік на 
маёмасьці нашага ”Выдатнага Паляшука” Міколы, што 
знаходзіцца чад возерам Юран у Іпэрваш. Прыехалі на- 
шы вэтэраны й суродзічы з Дэтройту, Лёндану, Тарон- 
та. Былі добрыя беларускія аладкі на сьнеданьне, бы- 
лі малітвы з удзелам Уладыкі Мікалая, быў добры абед, 
гутаркі й песьні, А дзякуючы людзям, якія мала калі 
сябе рэклямуюць, а добра працуюць, быў і даход, зь 
якога на “Зважай” перапала 70 даляраў. 

Між Беларусаў на выгнаньні быў некалі закараніўся 
добры звычай, Мала таго, што на грамадзкіх ці царкоў- 
ных сьвятах і зборках, але й на сямейных і прыватных 
мы зьбіралі сродкі на падтрымку нашага выдавецтва й 
друку, Цяпер гэта робіцца, але худы радзей. Варта та- 
кую добрую традыцыю падтрымліваць і няхай арганіза- 
тары згаданага тут пікніку будуць для ўсіх нас напа- 
мінам і добрым прыкладам, За іхную ахвярнасьць - 
вялікае дзякуй, 


8 ЗВАКАЙ 


НА ДЗЕНЬ ПАМІНКАЎ 


А 
а 


ССЦ У а. 


Сёлета на Дзень Памінкаў (Мэмэрыял Дэй) 27-га 
травеня сьцяжная варта з адзьдзелу Беларуска-Амэ- 
рыканскіх Вэтэранаў у Нью Брансвіку брала ўдзел у 
парадзе. Зьверху - Беларусы ў паходзе. Унізе -- 
сьцяжныя лейтананты зьлева направа: В. Дубяга, 
А. Субота, Я. Азарка, П. Кажура, і сьпераду - каман- 
дзер С. Гутырчык. Здымка А. Дубягі, 











ЖЫЦЬЦЁВЫ ШЛЯХ ІНЖ. В. ЕЛЯЙНОВА 


І7-га ліпеня, 1985 г. у Брадфардзе, Англіі, адыйшоў 
у вечнасьць, у веку 59 гадоў, інж. В. Кляйноў. Пахові- 
наў даканаў а. прат, Янка Абабурка. Нябожчык пакінуў 
жонку й асіраціў дачку й двух сыноў, Дачка выйшла 
замуж летась, а сыны мелі жаніцца сёлета, але баць- 
ку наканаваў лёс іншае, абарвалася жыцьцё. 

Нябожчык паходзіў з Наваградчыны. Падчас апошняй 
вайны скончыў Беларускую Наваградзкую Гімназію і 
калі арганізавалася Школа Камандзераў Беларускай 
Краёвай Абароны ў Менску, ён уступіў у яе. Па нядоў - 
гім часе, пры адступленьні, у Вільні, падчас бамбар- 
дыроўкі, ён быў цяжка паранены, апалены фосфарнай 
бомбай, Доўгі час праляжаў у шпіталі ў Варшаве, пась- 
ля-ж накіравалі яго ў Італію, дзе трапіў у палон, аад- 
туль у польскую армію, у якой скончыў афіцэрскую 
школу з рангай капраля падхаронжага, 

Пасьля дэмабілізацыі скончыў Манчэстарскі унівэр - 
сытэт із тытулам інжынера архітэктара і працаваў у 
будаўлянай фірме. Інж. В. Кляйноў браў актыўны ўдзел 
у беларускім нацыянальным жыцьці Й некалькі кадэн- 
цыяў быў старшынёю мясцовага адзьдзелу ЗБВБ. Паля- 


скі даведаліся, што меў ступень у польскай арміі й не- 


калькі разоў запрашалі ў сваю вэтэранскую арганіза - 
цыю, Кляйноў адказаў, што ён ёсьць Беларусам і нале- 
жыць да Згуртаваньня Беларускіх Камбатантаў у Вялі- 
кай Брытаніі. Дзесьці ў 50-х гадох перабраўся ў сусед- 
ні Брадфард і там актыўна ўдзельнічаў у беларускім 
нацыянальным жыцьці да апошніх дзён жыцьця, 

Бывай, Дарагі Сябра, хай Табе сьняцца гоні роднай 
Наваградчыны, пра якую Ты мне часта ўспамінаў. 


Манчэ стар, 29.7.1985 М. Стаўпіскі 


ФОНД ”ЗВАЖАЙ” 


Ад 25-га сакавіка да 21-га жнівеня сёлета атрымана 
на “Зважай” падпіскі й ахвяры: Я. Б. - 5,00 даляраў, 
Ананімны -- 9:25, др. В.Сянькевіч -- 18.00, Ч.Найдзюк -- 
6,50, П.К. -- 10,00, др. В.Мілянцэвіч -- 15,76, М. Яське- 
віч - 1,85, К.Ш-цкі- 3,70, С. Гутырчык (з продажы) -- 
67,50, А. Міцкевіч -- б6,50, Б. Даніловіч. -- 6,50, Б.Машон- 
скі.-- 6,50, Л. Стагановіч -- 6,50, ІІ. Кажура -- 6,50, 

В. Русак-- 6,50, С. Гутырчык -- 6,50, з пікніку над Гары. 
няй ракой (маёмасьць М. Шуста) 3-4 жнівеня, дзякуючы 
працавітым і гасьцінным яго арганізатарам -- “0,00. 


Разам - 183, 06 дал. Усім вельмі дзякуем, 


ЖЖЖЖЖжЖ ЖЖ ж 


ПРОСІМ АДГУКНУЦЦА 


За два месяцы выйдзе чарговы, саракавы нумар 
”Зважай”. З гэтай нагоды просім чытачоў адгукнуцца: 
як мага коратка выказацца, што думаеце пра наш ча- 
сопіс. Дзякуючы Вам, ён ужо існуе больш дзесяці 
гадоў, Якія матар'ялы хочаце ў ім бачыць? Ці можа з 
Вас хто мае што цікавае, апрацаванае, каторае было-б 
варта зьмясьціць? Просім адгукнуцца, »Зважай”. 


